



# HARIDEV JOSHI UNIVERSITY OF JOURNALISM AND MASS COMMUNICATION

(Academic Centre, Sec-2, Indira Gandhi Nagar, Jagatpura, Jaipur, 302017, Ph.0141-2174853)

## पत्रकारिता विश्वविद्यालय के विद्यार्थियों ने किया पौधरोपण

**जयपुर, 3 सितंबर।** हरिदेव जोशी पत्रकारिता और जनसंचार विश्वविद्यालय के विद्यार्थियों ने गुरुवार को जगतपुरा स्थित अकादमिक परिसर में पौधरोपण कार्यक्रम का आयोजन किया। 'एक विद्यार्थी-एक पेड़' अभियान के तहत परिसर के आसपास के क्षेत्र में पौधरोपण किया गया। इस कार्यक्रम का शुभारंभ कुलपति श्री सनी सेबेस्टियन ने पौधा रोपकर किया। कुलसचिव श्रीमती कुसुम धारवाल और समस्त संकाय सदस्यों ने भी पौधे लगाए।

इस मौके पर कुलपति श्री सेबेस्टियन ने कहा कि राजस्थान प्रदेश के लिए पेड़ों का महत्व सबसे ज्यादा है क्योंकि यहां पर कुल भू-भाग के मुकाबले वन क्षेत्र काफी कम है। उन्होंने पेड़ों के महत्व पर एक अमेरिकी लेखक की कविता भी सुनाई जिसमें लेखक कहता है कि धरती पर ईश्वर की सबसे महत्वपूर्ण देन पेड़ हैं। उन्होंने विद्यार्थियों की इस पहल की भरपूर तारीफ की। विद्यार्थियों ने प्रधानमंत्री श्री नरेंद्र मोदी के स्वच्छ भारत अभियान में भागीदारी निभाते हुए आसपास के क्षेत्र की सफाई भी की। परिसर के आसपास रहने वाले स्थानीय निवासियों ने भी इस अभियान में पूरी भागीदारी निभाई और वादा किया कि इन पौधों की रक्षा में वे कोई कसर नहीं छोड़ेंगे। कार्यक्रम को सफल बनाने में विश्वविद्यालय छात्रसंघ पदाधिकारियों ने पूरा योगदान दिया।

इस मौके पर अकादमिक निदेशक प्रो. राजन महान, छात्र कल्याण अधिष्ठाता प्रो. नारायण बारैठ और अन्य सभी संकाय सदस्य एवं कर्मचारीगण भी मौजूद रहे।